



Stqarrija għall-Istampa

Il-Lussemburgu, l-4 ta' April 2017

Il-Garanzija għaż-Żgħażaġh tal-UE ma tissodisfax għalkollox l-aspettattivi inizjali, jgħidu l-Awdituri

Skont rapport ġdid li nħareġ mill-Qorti Ewropea tal-Awdituri (QEA), il-Garanzija għaż-Żgħażaġh tal-UE, li għandha l-għan li tgħin liż-żgħażaġh li ma għandhomx xogħol, taħriġ jew edukazzjoni, għamlet progress limitat, u r-rizultati tagħha ma laħqux għalkollox l-aspettattivi inizjali. Taħt il-Garanzija għaż-Żgħażaġh, l-Istati Membri huma mistennija jiżguraw li ż-żgħażaġh kollha jirċievu offerta ta' impjieg ta' kwalità tajba, edukazzjoni kontinwata, apprendistat jew traineeship fi żmien erba' xhur minn meta jtemmu l-iskola jew jisfaw qiegħda. Barra minn hekk, il-Kunsill Ewropew stabbilixxa l-Inizjattiva favur l-Impjieg taż-Żgħażaġh, b'baġit ta' EUR 6.4 biljun biex iżid l-appoġġ għal dawk ir-reġjuni u l-individwi li l-aktar kienu f'diffikultà.

L-awdituri żaru l-Irlanda, Spanja, Franza, il-Kroazja, l-Italja, il-Portugall u s-Slovakkja. Dawn l-Istati Membri kienu għamli xi progress fl-implimentazzjoni tal-Garanzija għaż-Żgħażaġh, u kienu nkisbu xi rizultati. Madankollu, ebda wieħed minnhom ma kien żgura li dawk kollha li kienu mingħajr impjieg, edukazzjoni jew taħriġ kellhom l-opportunità li jaċċettaw offerta fi żmien erba' xhur.

"F'nofs l-2016 kien għad hemm aktar minn erba' miljun persuna ta' taħt il-25 sena li kienu qiegħda fl-UE kollha, " qalet Iliana Ivanova, il-Membru tal-QEA responsabbli għar-rapport. "Dawk li jfasslu l-politika għandhom jiżguraw li l-programmi li huma maħsuba biex jgħinu liż-żgħażaġh ma jagħtux aspettattivi li ma jkunux jistgħu jiġu ssodisfati. Tabilhaqq, fil-White Paper reċenti tagħha dwar il-Ġejjieni tal-Ewropa, il-Kummissjoni Ewropea nfisha rrikonoxxiet li hemm sparijġ bejn l-aspettattivi u l-kapaċità tal-UE biex tissodisfahom."

L-awdituri jgħidu li fattur importanti li jikkontribwixxi għal dan huwa li mhux possibbli li ż-żgħażaġh kollha milquta jiġu indirizzati bl-użu tar-rizorsi li huma disponibbli mill-baġit tal-UE biss. Fil-każ tal-Garanzija għaż-Żgħażaġh, l-awdituri sabu li hemm nuqqas ta' strateġiji bi stadji importanti u objettivi ċari biex ikunu jistgħu jintlaħqu dawk kollha li għandhom bżonn offerti ta' impjieg, edukazzjoni jew taħriġ; l-ispiża kumplessiva u l-finanzjament disponibbli ma kinux ivvalutati mill-Istati Membri, u l-kwalità taż-żgħażaġh li kienet disponibbli għamlitha diffiċli biex ir-rizultati jiġu vvalutati.

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali adottat mill-Qorti Ewropea tal-Awdituri.

Ir-rapport shiħ jinsab fuq www.eca.europa.eu.

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu

@EUAuditors

eca.europa.eu

L-eżaminar tal-Inizjattiva Favur l-Impjieg taż-Żgħażaġħ sab li l-valutazzjoni tal-grupp fil-mira tiegħu kienet insuffiċjenti, li kien hemm riskju li l-finanzjament mill-UE sempliċement jissostitwixxi l-finanzjament nazzjonali minflok ma jagħti aktar valur miżjud, u li l-kwalità fqira tad-*data* għamlitha diffiċli biex jitkejlu r-riżultati li ġew irrappurtati u li ma laħqux l-aspettattivi. L-awdituri kkonkludew li, saż-żmien tal-awditu, l-Inizjattiva Favur l-Impjieg taż-Żgħażaġħ kienet tat kontribut limitat fl-Istati Membri li żaru.

Il-QEA tagħmel għadd ta' rakkomandazzjonijiet lill-Kummissjoni Ewropea u lill-Istati Membri.

Fost il-punti ewlenin li tqajmu, jenħtieġ li l-Istati Membri u l-Kummissjoni:

- jimmaniġġjaw l-aspettattivi billi jissettjaw objettivi u miri realistiċi u li jistgħu jintlaħqu
- iwettqu valutazzjonijiet tad-diskrepanzi u analizijiet tas-suq qabel iwaqqfu skemi
- itejbu s-sistemi ta' monitoraġġ u rappurtar tagħhom.

Jenħtieġ li l-Istati Membri:

- jistabbilixxu stampa ġenerali kompleta ta' kemm il-Garanzija għaż-Żgħażaġħ tigi tiswa, u jadattaw skemi għall-finanzjament disponibbli
- jiżguraw li l-offerti ta' impjieg, edukazzjoni jew taħriġ jaqblu mal-profil tal-partecipanti u mad-domanda fis-suq tax-xogħol, u għalhekk iwasslu għal impjieg sostenibbli.

Jenħtieġ li l-Kummissjoni:

- tiżgura li l-Istati Membri jiġġustifikaw kif il-miżuri tagħhom, iffinanzjati mill-UE, għall-impjieg taż-żgħażaġħ se jindirizzaw b'mod adegwat il-ħtiġijiet tagħhom.

Ir-Rapport Speċjali Nru 5/2017: "Il-qgħad fost iż-żgħażaġħ – il-politiki tal-UE għamli differenza? Valutazzjoni tal-Garanzija għaż-Żgħażaġħ u tal-Inizjattiva favur l-Impjieg taż-Żgħażaġħ" huwa disponibbli fuq is-sit web tal-QEA eca.europa.eu bi 23 lingwa tal-UE.